



(ஏழாவது பாராளுமன்றம் - முதலாவது கூட்டத்தொடர்)

இல. 175.]

## பாராளுமன்றம்

### ஒழுங்குப் பத்திரம்

2012 மார்ச் 21, புதன்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0655/ '10

1.

கௌரவ ரவி கருணாநாயக்க,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (3)

- (அ) (i) கடந்த இருபது வருடங்களாக மஹபொல புலமைப்பரிசில் வழங்கப்பட்ட பல்கலைக்கழக மாணவர்களின் எண்ணிக்கையை வருடாந்த அடிப்படையிலும்;
- (ii) மேற்குறிப்பிடப்பட்ட காலப்பகுதியினுள் ஒவ்வொரு வருடமும் இலங்கைப் பல்கலைக்கழகங்களுக்கு பிரவேசித்த மொத்த மாணவர்களது எண்ணிக்கை மற்றும் மேற்குறிப்பிட்ட எண்ணிக்கை ஆகியவற்றின் ஒப்பீட்டையும்;
- (iii) கடந்த 6 வருடங்களாக புலமைப்பரிசில் பெறுபவர்களுக்கு உதவித் தொகையாகச் செலுத்தப்பட்ட தொகையை வருடாந்த அடிப்படையிலும்;
- (iv) கடந்த 10 வருடங்களாக மஹபொல நிதியத்திற்கு கிடைக்கும் வருமானத்தை வருடாந்த அடிப்படையிலும்
- அவர் இச்சபையில் சமர்ப்பிப்பாரா?

(ஆ) இன்றேல், ஏன்?

1109/ '11

2.

கௌரவ புத்திக பத்திரண,— கல்வி அமைச்சரைக் கேட்பதற்கு,— (2)

- (அ) (i) மாத்தறை மாவட்ட தேசியப் பாடசாலைகளில் 2000 ஆம் ஆண்டு தொடக்கம் இன்றுவரை ஐந்தாம் ஆண்டுப் புலமைப்பரிசில் பரீட்சையில் சித்தியடைந்த மாணவ / மாணவிகளின் எண்ணிக்கை யாதென்பதையும்;
- (ii) மேற்குறிப்பிட்ட காலப் பகுதியில் ஒரு மாணவருக்கு அல்லது மாணவிக்கு வருடாந்தம் கிடைத்துள்ள மாணவர் உதவித் தொகை வருடாந்தம் வெவ்வேறாக எவ்வளவு என்பதையும்

அவர் குறிப்பிடுவாரா?

(ஆ) இன்றேல், ஏன்?

1501/ '11

3.

கௌரவ அஜித் குமார்,— கல்வி அமைச்சரைக் கேட்பதற்கு,— (3)

- (அ) காலி மாவட்டத்தின் காலி கல்வி வலயத்திற்குரிய பத்தேகம கல்விக் கோட்டத்தில்,
- (i) பாடசாலைகளின் எண்ணிக்கை எத்தனை என்பதையும்;
  - (ii) இப்பாடசாலைகளின் பெயர்கள், முகவரிகள், தொலைபேசி இலக்கங்கள் யாவையென்பதையும்;
  - (iii) மேற்படி ஒவ்வொரு பாடசாலையிலுமுள்ள மாணவர்களின் எண்ணிக்கை மற்றும் ஆசிரியர்களின் எண்ணிக்கை தனித்தனியாக எத்தனையென்பதையும்;
  - (iv) மாணவர்களின் எண்ணிக்கை 1 - 25 இற்கு இடைப்பட்டதாக, 26 - 50 இற்கு இடைப்பட்டதாக, 51 - 75 இற்கு இடைப்பட்டதாக மற்றும் 76 - 100 இற்கு இடைப்பட்டதாகவுள்ள பாடசாலைகளின் எண்ணிக்கை மற்றும் அவற்றின் பெயர்கள் யாவையென்பதையும்

அவர் இச்சபைக்கு அறிவிப்பாரா?

- (ஆ) (i) இக்கோட்டத்தில் ஆசிரியர் மிகையுள்ள பாடசாலைகள் உள்ளனவா என்பதையும்;
- (ii) அப்பாடசாலைகள் யாவையென்பதையும்;
  - (iii) இந்த ஒவ்வொரு பாடசாலையிலும் ஆசிரியர் மிகை உள்ள பாடங்களும் அவற்றுக்குரியதாகவுள்ள மிகை ஆசிரியர்களின் எண்ணிக்கை தனித்தனியாக யாதென்பதையும்

அவர் குறிப்பிடுவாரா?

- (இ) (i) மேற்படி கல்விக் கோட்டத்தில் ஆசிரியர் பற்றாக்குறையுள்ள பாடசாலைகள் யாவையென்பதையும்;
- (ii) இந்த ஒவ்வொரு பாடசாலையிலும் ஆசிரியர் பற்றாக்குறையுள்ள பாடங்கள் மற்றும் அந்த ஒவ்வொரு பாடத்திற்குமாக பற்றாக்குறையாகவுள்ள ஆசிரியர்களின் எண்ணிக்கை தனித்தனியாக யாதென்பதையும்;
  - (iii) இந்த ஆசிரியர் பற்றாக்குறையை நிவர்த்தி செய்வதற்காக நடவடிக்கை எடுப்பாரா என்பதையும்;
  - (iv) ஆமெனில், அதற்கு எடுக்கும் காலம் எவ்வளவென்பதையும்

அவர் இச்சபைக்கு அறிவிப்பாரா?

- (ஈ) இன்றேல், ஏன்?

1556/ '11

4.

கௌரவ தயாசிநி ஜயசேகர்,— நிதி, திட்டமிடல் அமைச்சரைக்கேட்பதற்கு,— (2)

- (அ) (i) அண்மைக்காலத்தில் கிழக்கு மாகாணத்தில் ஏற்பட்ட வெள்ளத்தின்போது இடம்பெயர்ந்தோரின் நலனோம்புகைக்கென மக்கள் வங்கியினால் ஒதுக்கப்பட்ட பணத் தொகை எவ்வளவு;
- (ii) இதன் கீழ் நலனோம்புகை வசதிகள் பெற்ற இடம்பெயர்ந்த குடும்பங்களின் எண்ணிக்கை யாது;
  - (iii) இந்த ஒவ்வொரு குடும்பத்திற்கும் வழங்கப்பட்ட நிதி அல்லது பொருளுதவிகளின் பெறுமதி யாது;
- என்பதை அவர் இச்சபைக்கு அறிவிப்பாரா?

- (ஆ) (i) இடம்பெயர்ந்த மக்களுக்கு வழங்குவதற்காக ஒதுக்கப்பட்ட இந்நிதியுதவியை அவர்களுக்கு வழங்குவதற்காகப் பொறுப்பேற்ற நிறுவனம் அல்லது நபர்கள் யாவர்;
- (ii) இடம்பெயர்ந்த மக்களுக்கு இந்நலனோம்புகை நடவடிக்கைகள் நிறைவேற்றப்பட்டதற்காக முன்வைக்கக்கூடிய சான்றுகள் யாவை என்பதை அவர் குறிப்பிடுவாரா?
- (இ) இன்றேல், ஏன்?

1610/11

5.

கௌரவ அஜித் பி. பெரேரா,—நீதி அமைச்சரைக் கேட்பதற்கு,—(4)

- (அ) (i) பாணந்துறை நீதவானின் உத்தியோகபூர்வ இல்லம் அமைந்துள்ள பாணந்துறை கரையோரப் பூங்காவுக்கு அருகாமையில் காணப்பட்ட காணியின் பரப்பளவு யாதென்பதையும்;
- (ii) குறித்த காணியின் உரிமையாளர்கள் யாவர் என்பதையும்;
- (iii) மேற்படி உத்தியோகபூர்வ இல்லம் 2004-12-26ஆம் திகதி ஏற்பட்ட சுனாமி அனர்த்தத்தால் சேதமடைந்ததா என்பதையும்;
- (iv) சேதமடைந்த உத்தியோகபூர்வ இல்லத்தையும் சுற்று மதிலையும் திருத்தியமைக்கச் செலவிட்ட மொத்த பணத் தொகை யாதென்பதையும்;
- அவர் குறிப்பிடுவாரா?
- (ஆ) (i) பாணந்துறை நீதவானின் உத்தியோகபூர்வ இல்லமும் அது அமைந்துள்ள காணியும் தனியார் நிறுவனமொன்றுக்கு உணவகமொன்றை நடத்திச் செல்லும் பொருட்டு குத்தகைக்கு வழங்கப்பட்டுள்ளது என்பதையும்;
- (ii) பாணந்துறை நீதவானுக்கு தற்போது உத்தியோகபூர்வ இல்லமொன்று இல்லை என்பதையும்;
- அவர் அறிவாரா?
- (இ) (i) மேற்படி குத்தகை வழங்கலை சிபாரிசு செய்தவர்கள் மற்றும் அதற்கான அங்கீகாரத்தை அளித்தவர்கள் யாவர் என்பதையும்;
- (ii) அதனுடன் தொடர்புடைய குத்தகை உடன்படிக்கையை சபாபீடத்தில் சமர்ப்பிப்பாரா என்பதையும்;
- (iii) மேற்படி ஆதனத்தின் உரித்துடைமை கைமாற்றப்பட்டபோது முறைகேடு மற்றும் அல்லது ஊழல் நடைபெற்றுள்ளதென்பதை அவர் ஏற்றுக்கொள்வாரா என்பதையும்;
- (iv) அவ்வாறாயின், அதற்கு பொறுப்புக் கூற வேண்டியவர்களுக்கு எதிராக எடுக்கப்படும் நடவடிக்கை யாதென்பதையும்;
- அவர் இச்சபையில் அறிவிப்பாரா?
- (ஈ) இன்றேல், ஏன்?

1621/'11

6.

கௌரவ அனூர திஸாநாயக்க,— சிவில் விமான சேவைகள் அமைச்சரைக் கேட்பதற்கு,— (2)

- (அ) (i) மிஹின் லங்கா நிறுவனத்தின் தற்போதைய உயர்மட்ட உத்தியோகத்தர் சபையிலும் பணிப்பாளர் சபையிலும் பணியாற்றுவவர்கள் யாவர்;
- (ii) மேற்படி ஒவ்வொரு உத்தியோகத்தரினதும், பணிப்பாளர் சபை உறுப்பினரதும் கல்வி மற்றும் தொழில் தகைமைகள் யாவை;
- (iii) மேற்படி உத்தியோகத்தர்களுக்கும் பணிப்பாளர் சபை உறுப்பினர்களுக்கும் வழங்கப்படும் சம்பள அளவுகள், ஏனைய கொடுப்பனவுகள் மற்றும் சிறப்புரிமைகள் யாவை

என்பதை அவர் இச்சபைக்கு அறிவிப்பாரா?

- (ஆ) (i) மிஹின் லங்கா நிறுவனத்தின் 2010ஆம் ஆண்டுக்கான ஐந்தொகையின் பிரகாரம் ரூபா 5.6 பில்லியன் சொத்துக்கள் நிலுவை காணப்படுகின்றதா;

- (ii) அவ்வாறாயின், அதில் தாக்கம் செலுத்திய காரணிகள் யாவை

என்பதை அவர் குறிப்பிடுவாரா?

- (இ) இன்றேல், ஏன்?

2016/'11

7.

கௌரவ (அல்ஹாஜ்) ஏ.எச்.எம். அஸ்வர்,— பாரம்பரிய கைத்தொழில்கள், சிறு தொழில் முயற்சி அபிவிருத்தி அமைச்சரைக் கேட்பதற்கு,— (1)

- (அ) (i) கித்துள் உற்பத்தியை அதிகரிப்பதற்காக தெரிவு செய்யப்பட்ட மாவட்டங்களில் அந்த நிகழ்ச்சித் திட்டங்கள் நடைமுறைப்படுத்தப்படுகின்றதா;
- (ii) அவ்வாறெனின் குறிப்பிட்ட நிகழ்ச்சித் திட்டத்தின் கீழ் கித்துள் கைத்தொழிலில் ஈடுபட்டுள்ளவர்களுக்கு வழங்கப்படும் சேவைகள் யாவை

என்பதை அவர் இச்சபையில் அறிவிப்பாரா?

- (ஆ) இன்றேல், ஏன்?

2045/'11

8.

கௌரவ சஜித் பிரேமதாச,— சுகாதார அமைச்சரைக் கேட்பதற்கு,— (2)

- (அ) (i) கிழக்கு மாகாணத்திலுள்ள குடும்ப சுகாதார சேவைப் பிரிவுகள் அனைத்திலும் சுகாதார நிலையங்கள் அமைக்கப்பட்டுள்ளனவா என்பதையும்;
- (ii) இல்லையெனில், சுகாதார நிலையங்கள் காணப்படாத குடும்ப சுகாதார சேவைப் பிரிவுகளின் எண்ணிக்கை யாதென்பதையும்;
- (iii) அப்பிரிவுகளின் பெயர்கள் யாவை என்பதையும்;
- (iv) தற்போது சுகாதார நிலையங்கள் அற்ற பிரிவுகளுக்கு சுகாதார நிலையங்களை வழங்குவதற்கு நடவடிக்கை எடுப்பாரா என்பதையும்

அவர் இச்சபைக்கு அறிவிப்பாரா?

- (ஆ) இன்றேல், ஏன்?

1539/ '11

9.

கௌரவ அஜித் குமார்,— கல்வி அமைச்சரைக் கேட்பதற்கு,— (3)

(அ) ஹபராதுவ கோட்டக் கல்விப் பிரிவுக்குட்பட்ட புஸ்செல்கட மாதிரி கனிஷ்ட வித்தியாலயத்தில் 2003ஆம் ஆண்டு தொடக்கம் 2010ஆம் ஆண்டு வரையான ஒவ்வோர் ஆண்டின் ஆரம்பத்திலும்,

(i) அந்தந்த தரங்களிலிருந்த மாணவர்களின் எண்ணிக்கை மற்றும் மொத்த மாணவர்களின் எண்ணிக்கை எவ்வளவென்பதையும்;

(ii) ஆசிரியர்களின் எண்ணிக்கை எவ்வளவென்பதையும்;

(iii) முதலாம் தரத்திற்கு விண்ணப்பித்திருந்த மாணவர்களின் எண்ணிக்கை எவ்வளவென்பதையும்;

வெவ்வேறாக அவர் இச்சபைக்கு அறிவிப்பாரா?

(ஆ) (i) 2004 ஆம் ஆண்டின் பின்னர் மேற்படி பாடசாலை முன்னேற்றம் கண்டுள்ளதை ஏற்றுக்கொள்கின்றாரா என்பதையும்;

(ii) அந்த முன்னேற்றத்திற்கு காரணமான விடயங்கள் யாவை என்பதையும் அவர் இச்சபையில் குறிப்பிடுவாரா?

(இ) இன்றேல், ஏன்?

1544/ '11

10.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (1)

(அ) (i) இலங்கையில் 2010 மற்றும் 2011 ஆம் ஆண்டுகளில் அதி சொகுசு லிமெளசின் வாகனங்களை இறக்குமதி செய்வதற்கு ஏன் அனுமதியளிக்கப்பட்டது என்பதையும்;

(ii) இற்றைவரை இறக்குமதி செய்யப்பட்டுள்ள லிமெளசின் வாகனங்களின் எண்ணிக்கையையும்;

(iii) இறக்குமதி செய்யப்பட்ட லிமெளசின் வாகனமொன்றின் பெறுமதியையும்;

(iv) லிமெளசின் வாகனமொன்றை விடுவித்துக்கொள்ள செலுத்திய சுங்கத்தீர்வை மற்றும் ஏனைய வரிகளையும்;

(v) வாகனங்களை விடுவித்துக்கொண்ட நபர்களின் பெயர்கள் மற்றும் அவற்றை விடுவித்துக்கொண்ட திகதி ஆகியவற்றையும்;

(vi) மேற்படி வாகனம் சொகுசு வாகனமென வகைப்படுத்தப்பட்டுள்ளதா என்பதையும்

அவர் இச்சபைக்குத் தெரிவிப்பாரா?

- (ஆ) (i) 1000சீ.சீ. இற்கும் குறைவான இயந்திரக் கொள்ளவைக் கொண்ட முச்சக்கர வண்டிகள் மற்றும் ஏனைய வாகனங்களுக்கும், 1000 முதல் 2000சீ.சீ. இயந்திரக் கொள்ளவைக் கொண்ட வாகனங்களுக்குமான இறக்குமதித் தீர்வையையும்;
- (ii) இறக்குமதியின் போது ஏனைய சொகுசு வாகனங்களுக்குப் பிரயோகிக்கத்தக்க தீர்வைகளையும்;
- (iii) மேற்படி (ஆ) (ii) இல் குறிப்பிடப்பட்டுள்ள வாகனங்களுக்குப் பிரயோகிக்கத்தக்க தீர்வைகள் சொகுசு லிமெளசின் வாகனங்களுக்கும் பிரயோகிக்கப்பட்டிருக்க வேண்டுமாவென்பதையும்

அவர் கூறுவாரா?

(இ) இன்றேல், ஏன்?

1582/ '11

11.

கௌரவ புத்திக்க பத்திரன,— மின்வலு எரிசக்தி அமைச்சரைக் கேட்பதற்கு,— (1)

(அ) அம்பந்தோட்டை மாவட்டத்தில் உள்ள நெட்டொல்பிட்டிய, பட்டியபொல கிராமிய வலுசக்தி நிலையம் பயன்படுத்தப்படாது கைவிடப்பட்டுள்ளதனால் அது அழிவடைந்து வருவதை அவர் அறிவாரா?

(ஆ) (i) இந்த மின்வலு நிலையத்தை நிர்மாணிப்பதற்கான நிதி ஏற்பாடுகள் எந்த நிதியத்திலிருந்து பெற்றுக்கொள்ளப்பட்டன;

(ii) இதனை நிர்மாணிக்க செலவிடப்பட்ட தொகை எவ்வளவு;

(iii) இதன் மூலம் மின்சாரம் வழங்கப்பட்ட குடும்பங்களின் எண்ணிக்கை எவ்வளவு;

என்பதை அவர் குறிப்பிடுவாரா?

(இ) (i) பட்டியபொல கிராம மின்சக்தி நிலையத்தை பயன்படுத்தாது கைவிடப்பட்டமைக்கான காரணம் யாது;

(ii) மேற்படி நிலையத்துக்குரிய வளங்களை மின்சாரக் கருத்திட்டமொன்றுக்கு அல்லது வேறேதேனும் பொருளாதார நடவடிக்கைகளுக்கு பயன்படுத்த நடவடிக்கை எடுப்பாரா;

(iii) அவ்வாறெனின், எதிர்பார்க்கப்படும் அந்த நடவடிக்கை யாது

என்பதை அவர் இச் சபையில் அறிவிப்பாரா?

(ஈ) இன்றேல், ஏன்?

1628/'11

12.

கௌரவ அனூர திசாநாயக்க,— கல்வி அமைச்சரைக் கேட்பதற்கு,— (3)

- (அ) (i) 2002 ஆம் ஆண்டு தொடக்கம் இற்றைவரை கல்வியியல் கல்லூரிகளிலிருந்து வெளியேறிய ஆசிரியர்களில் மேல்மாகாணத்தில் நிரந்தர வசிப்பிடத்தைக் கொண்ட போதிலும் தற்போது வடமத்திய மாகாணத்தில் சேவையாற்றுகின்ற ஆசிரியர்களின் எண்ணிக்கை ஒவ்வொரு பாடத்திற்கும் அமைவாக எவ்வளவு என்பதையும்;
- (ii) மேற்படி ஆசிரியர்கள் வட மத்திய மாகாணத்திலிருந்து விடுவிக்கப்பட்டு தாம் வதியும் பிரதேசங்களுக்கு இடமாற்றம் பெறுவதற்காக, இவர்கள் சார்பில் வேறு ஆசிரியர்களை மேற்படி மாகாணத்திற்கு அமர்த்துவது தொடர்பில் கவனம் செலுத்தப்பட்டுள்ளதா என்பதையும்;
- (iii) கஷ்டப் பிரதேச சேவையை நிறைவு செய்த மேற்கூறிய ஆசிரியர்களின் நியாயமான கோரிக்கைகளை கருத்திற்கொண்டு வழங்கப்பட்டுள்ள இடமாற்றங்களின் எண்ணிக்கை எவ்வளவு என்பதையும்;
- (iv) இதுபோன்ற கோரிக்கைகளின் அடிப்படையில் இடமாற்றங்கள் வழங்கப்படாத ஆசிரியர்களின் கோரிக்கைகள் தொடர்பில் கல்வி அமைச்சு மேற்கொண்டுள்ள தலையீடுகள் யாவை என்பதையும்

அவர் இச்சபையில் குறிப்பிடுவாரா?

(ஆ) இன்றேல், ஏன்?

1857/'11

13.

கௌரவ தயாசிநி ஜயசேகர,— உள்ளூராட்சி, மாகாணசபைகள் அமைச்சரைக் கேட்பதற்கு,— (1)

- (அ) (i) புத்தளம் மாவட்டத்தின் பாலக்குடா சந்தியிலிருந்து தலவில் புனித அன்னம்மாள் தேவாலயம் வரை செல்கின்ற வீதியை செப்பணிடுவதற்காக 2011 ஆம் ஆண்டு ஒதுக்கப்பட்டுள்ள பணத் தொகை எவ்வளவு என்பதையும்;
- (ii) இக்கருத்திட்டத்தின் கீழ் அபிவிருத்தி செய்வதற்காக மதிப்பீடு செய்யப்பட்டுள்ள வீதியின் நீளம் மற்றும் அகலம் எவ்வளவு என்பதையும்

அவர் குறிப்பிடுவாரா?

- (ஆ) (i) மேற்படி வீதியை செப்பணிடுவதற்கான ஒப்பந்தத்தைப் பெற்றுக் கொடுக்கும் போது முறையான கேள்விப் பத்திர நடைமுறை பின்பற்றப்பட்டுள்ளதா என்பதையும்;
- (ii) மேற்படி வீதியை செப்பணிட்ட நிறுவனத்தின் பெயர், அதன் உரிமையாளரின் பெயர், முகவரி மற்றும் பணிப்பாளர் சபையின் தகவல்கள் யாவையென்பதையும்;
- (iii) வீதியின் நிர்மாணப் பணிகளுக்காக மேற்படி கம்பனிக்குச் செலுத்த வேண்டிய சகல கொடுப்பனவுகளும் தற்போது செலுத்தி முடிக்கப்பட்டுள்ளதா என்பதையும்;
- (iv) இன்றேல், மேற்கொண்டும் செலுத்த வேண்டியுள்ள பணத் தொகை எவ்வளவு என்பதையும்

அவர் இச்சபைக்கு அறிவிப்பாரா?

- (இ) (i) செப்பனிடப்பட்டதன் பின்னர் இந்த வீதியில் பனை அல்லது வேறு வகைத் தாவரங்கள் முளைத்துள்ளனவா என்பதையும்;
- (ii) உரிய தரநியமத்தின்படி அமைக்கப்பட்டதன் பின்னர் வீதியின் மீது தாவரங்கள் முளைக்கக்கூடிய சாத்தியத்தன்மை உள்ளதா என்பதையும்;
- (iii) மேற்படி வீதியில் தாவர வகைகள் முளைப்பதற்கான காரணங்கள் யாவையென்பதையும்
- அவர் குறிப்பிடுவாரா?
- (ஈ) இன்றேல், ஏன்?

1997/ '11

14.

கௌரவ அஜித் பி. பெரேரா,— சுற்றாடல் அமைச்சரைக் கேட்பதற்கு,— (1)

- (அ) 2004.07.22ஆம் திகதிய PS/CS/26/2004 ஆம் இலக்க அமைச்சரவை நிருபத்தின் பிரகாரம், சிங்கராஜ் உலக மரபுரிமை வனப் பரப்புக்கு இணைந்ததாக அதிலிருந்து ½ கிலோ மீற்றர் தூரத்தினுள் அமைந்துள்ள, காணி சீர்திருத்த ஆணைக்குழுவுக்கு சொந்தமான அனைத்து வனங்களையும், 1972ஆம் ஆண்டின் காணி சீர்திருத்தச் சட்டத்தின் 22(1) (ஊ) மற்றும் 44(ஐ) வாசகத்தின் பிரகாரம், வன பாதுகாப்புத் திணைக்களத்துக்கு ஒப்படைப்பதற்கு விதந்துரைக்கப்பட்டுள்ளதா என்பதை அவர் குறிப்பிடுவாரா?
- (ஆ) (i) மேற்குறிப்பிடப்பட்ட அமைச்சரவை நிருபத்தின் பிரகாரம் நடவடிக்கை மேற்கொள்ளப்பட்டுள்ளதா?
- (ii) குறிப்பிட்ட அமைச்சரவைப் பத்திரத்தின் பிரகாரம் 2508.4 ஹெக்டெயர் வனப் பிரதேசத்தை புதிதாக சிங்கராஜ் வனத்திற்கு சேர்ப்பதற்கு உத்தேசமாயுள்ளதா என்பதை அவர் குறிப்பிடுவாரா?
- (இ) இன்றேல், ஏன்?

2017/ '11

15.

கௌரவ (அல்ஹாஜ்) ஏ.எச்.எம். அஸ்வர்,— நிர்மாணத்துறை, பொறியியல் சேவைகள் வீடமைப்பு, பொதுவசதிகள் அமைச்சரைக் கேட்பதற்கு,— (1)

- (அ) (i) புனித பிரதேசங்களுக்கருகில் அனுமதியின்றி வசிக்கும் குடும்பங்களுக்கு நிரந்தர வீடுகளை நிர்மாணித்துக் கொடுக்கின்ற கருத்திட்டமொன்று நடமுறையில் உள்ளதா;
- (ii) ஆமெனில், எந்த புனித பிரதேசங்களை மையமாகக் கொண்டு மேற்படி கருத்திட்டம் நடமுறைப்படுத்தப்படுகின்றது என்பதை அவர் இச்சபையில் அறிவிப்பாரா?
- (ஆ) இன்றேல், ஏன்?



### அனுதாபப் பிரேரணை

1. காலஞ்சென்ற முன்னாள் பாராளுமன்ற உறுப்பினர் கௌரவ மனோ விஜயரத்ன.

### பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்கள்

1. பிரதம அமைச்சரும் பௌத்த சாசன, மத அலுவல்கள் அமைச்சரும்,— சேர்பெறுமதி வரி (திருத்தம்),— 2002 ஆம் ஆண்டின் 14 ஆம் இலக்க, சேர்பெறுமதி வரிச் சட்டத்தைத் திருத்துவதற்கானதொரு சட்டமூலம்.
2. பிரதம அமைச்சரும் பௌத்த சாசன, மத அலுவல்கள் அமைச்சரும்,— உண்ணாட்டரசிறை (திருத்தம்),— 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டத்தைத் திருத்துவதற்கானதொரு சட்டமூலம்.
3. பிரதம அமைச்சரும் பௌத்த சாசன, மத அலுவல்கள் அமைச்சரும்,— நாட்டைக் கட்டியெழுப்புதல் வரி (திருத்தம்),— 2009 ஆம் ஆண்டின் 9 ஆம் இலக்க, நாட்டைக் கட்டியெழுப்புதல் வரிச் சட்டத்தைத் திருத்துவதற்கானதொரு சட்டமூலம்.
4. பிரதம அமைச்சரும் பௌத்த சாசன, மத அலுவல்கள் அமைச்சரும்,— துறைமுக, விமானநிலைய அபிவிருத்தி அறவீடு (திருத்தம்),— 2011 ஆம் ஆண்டின் 18 ஆம் இலக்க, துறைமுக, விமானநிலைய அபிவிருத்தி அறவீடுச் சட்டத்தைத் திருத்துவதற்கானதொரு சட்டமூலம்.
5. பிரதம அமைச்சரும் பௌத்த சாசன, மத அலுவல்கள் அமைச்சரும்,— பொருளாதார சேவை விதிப்பனவு (திருத்தம்),— 2006 ஆம் ஆண்டின் 13 ஆம் இலக்க, பொருளாதார சேவை விதிப்பனவுச் சட்டத்தைத் திருத்துவதற்கானதொரு சட்டமூலம்.
6. பிரதம அமைச்சரும் பௌத்த சாசன, மத அலுவல்கள் அமைச்சரும்,— நிதி,— 2003 ஆம் ஆண்டின் 25 ஆம் இலக்க, நிதிச் சட்டம், 2004 ஆம் ஆண்டின் 11 ஆம் இலக்க, நிதிச்சட்டம் மற்றும் 1995 ஆம் ஆண்டின் 16 ஆம் இலக்க, நிதிச்சட்டம் என்பனவற்றை திருத்துவதற்கும் (235 ஆம் அத்தியாயமான) சுங்கக் கட்டளைச் சட்டத்தினதும் (423ஆம் அத்தியாயமான) செலவாணிக் கட்டுப்பாட்டுச் சட்டத்தினதும் 1969 ஆம் ஆண்டின் 1 ஆம் இலக்க, இறக்குமதி, ஏற்றுமதி (கட்டுப்பாடு) சட்டத்தின் ஏற்பாடுகளின் ஏற்புடைமையிலிருந்து குறித்த செயற்பாடுகளில் ஈடுபட்ட குறித்த சில தொழில் முயற்சிகளை விலக்களிப்பிற்கு ஏற்பாடு செய்வதற்கும், அத்துடன் அவற்றோடு தொடர்புபட்ட அல்லது அவற்றிற்கு இடைநேர்விளைவான கருமங்களுக்கு ஏற்பாடு செய்வதற்குமானதொரு சட்டமூலம்.

### பிரேரணை முன்னறிவித்தல்கள்

7. பாராளுமன்றச் சபை முதல்வர்,— சிறப்புரிமை,— தனது சிறப்புரிமைகள் மீறப்பட்டுள்ளதாக பாராளுமன்ற உறுப்பினர் கௌரவ விநாயகமூர்த்தி முரளிதரன் அவர்களால் 2011, திசம்பர் மாதம் 17 ஆம் திகதி பாராளுமன்றத்தில் எழுப்பிய விடயம், 127 ஆம் இலக்க நிலையியற் கட்டளையின் கீழ் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.
8. கௌரவ திலங்க சுமதிபால,— சட்டமூலம் கொண்டு வர அனுமதி,— பின்வரும் சட்டமூலம் கொண்டு வர அனுமதி வழங்கப்படுமாக :-

“இலங்கைக் கணனிச் சங்கத்தைச் கூட்டிணைப்பதற்கானதொரு சட்டமூலம்”

## பிரேரணை முன்னறிவித்தல்களும் தினப்பணிகளும்

\* 1.

பாதுகாப்புச் சேவைகள் ஏவல் மற்றும் பணியாட்தொகுதி கல்லூரி (திருத்தச்) சட்டமூலம் — இரண்டாம் மதிப்பீடு.

\* 2.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

\* 3.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

\* 4.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழான தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

\* 5.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

\* 6.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

\* 7.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

\* 8.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

\* 9.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011) ,— “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நிதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.

10.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

11.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

12.

ரீ.பீ. ஏக்கநாயக்க மன்றம் (கூட்டிணைத்தல்) சட்டமூலம் — பரிசீலனை.

\* அரசாங்க அலுவல்களைக் குறிக்கின்றது.